

19 ta' Frar, 1955

Imħallef:

Onor. Dr. A. Magri, B.Litt., LL.D.

Carmelo Ciantar *versus* Carmelo Pulis

**Azzjoni "de in rem verso".**

*L-azzjoni "de in rem verso" hija esperibbli biss "in subsidium", jiġifieri wara li l-kreditur ma jkunx irnexxielu jithallas min għand id-debitur tiegħu; tant illi din l-azzjoni mhix esperibbli fl-istess qadizzju kontra dak id-debitur għall-filja tad-deju minnu dovut. Konsegwentement, il-preżenza tad-debitur fl-azzjoni sussidjarja mhijiez meħtieġa; għax fil-konfront tiegħu d-dejn ikun gie irrevokabbilment aċċertat. Il-punt, mbgħad, jekk il-versjoni kienetz utali jew le, hija kwistjoni ta' provi; u d-debitur kien indubbjament l-aħjar xhud b'ier jistabbilixxi dina ċ-ċirkustanza. Għaldaqstant mhux irritu l-qadizzju fejn tiġi esperita l-azzjoni "de in rem verso" billi ma jkunx gie mħarrek anki d-debitur.*

**Il-Qorti; —** Rat iċ-ċitazzjoni li biha l-attur, premissi d-dikjarazzjonijiet u mogħtija l-provvedimenti meħtieġa, peress illi l-attur, f'epoka li l-konvenut kien (kif għadu) se-

parat "di fatto" minn martu Speranza Pulis, u ma kienx jghaddi lil dina rata alimentarja, jew kien jghaddilha rata insufficjenti, ta, f'diversi okkazjonijiet, lill-istess Speranza Pulis flus biex hija tkun tista' tmantni ruħha, u dan fl-ammont komplessiv ta' £80, kit jidher mill-prospett hawn unit (dok. A); u peress illi b'dan il-mod il-konvenut gie rrikava vantaġġ, billi dana l-ammont hu fil-fatt dovut minnu u hu kien jaf li l-mara kellha bilfors u kienet fil-fatt qeghdha tissellef biex tlaħhaq għal-manteniment tagħha; talab li l-konvenut jiġi minn din il-Qorti kundannat iħallas lill-attur is-somma ta' £80 fuq imsemmija għar-raġunijiet p̄messi; bl-ispejjeż u bl-imghax legali minn notifika ta' dana l-att;

Rat in-nota ta' l-eċċezzjonijiet tal-konvenut, li biha ssoġġet illi l-gudizzju mhux integru, għaliex fl-azzjoni "de in rem verso" il-versjoni utili għandha tkun pruvata wkoll fil-konfront tad-debitur, li f'dan il-każ hija l-mara ta' l-eċċipjent; għaliex dina l-azzjoni, meta mhix p̄ceduta minn pratiki kontra d-debitur p̄ncipali, mhix esperibbli kontra t-terz biss; u fil-meritu, illi t-talba mhix sostenibbli, għax, jekk qatt dana silef xi flus lill-mara tal-konvenut, din ma kienetx fil-bżonn, u lanqas kienu meħtieġa jew destinati għall-manteniment tagħha;

*Omissis;*

Ikkunsidrat, dwar l-eċċepita irritwalità tal-gudizzju;

Illi huwa magħruf li l-"actio de in rem verso" hija esperibbli biss "in subsidium", wara, jiġifieri, li l-kreditur ma jkunx irnexxielu jithallas mid-debitur tiegħu; tant illi dina l-azzjoni mhix esperibbli fl-istess gudizzju kontra dak id-debitur għall-ħlas tad-dejn minnu dovut (Kollez. VIII, 863). Minn dana tinzel il-konsegwenza illi l-p̄żenza tad-debitur fl-azzjoni sussidjarja mhix meħtieġa, għaliex fil-konfront tiegħu d-dejn ikun gie irrevokabbilment aċċertat (ara każ simili riportat fil-Kollezzjoni XXVIII-I-923). Il-punt, imbagħad, jekk il-versjoni kienetx utili jew le hija kwistjoni ta' provi, u d-debitur huwa indubbjament l-aħjar xhud biex jistabbilixxi dina ċ-ċirkustanza. Del resto, din hija l-prattika ġenerali, kif jidher mill-każ riportat fil-Kollezzjoni, Vol. XXXII-II-25, fejn id-debitur ma giex imħarrek;

Għal dawn il-motivi;

Tirrepingi l-eċċezzjoni ta' l-irritwalità tal-gudizzju oposita mill-konvenut, bl-ispejjeż; u tidifferixxi l-kawża għall-udjenza tas-7 ta' Mejju, 1955, b'leż titkompla skond il-liġi.

---